

જાન્યારી આંધીનગર

NEWS OF GANDHINAGAR

(Daily)

દૈનિક

E mail - prdpraval@yahoo.co.uk

Editor : Pradip A. Raval (Mo) 98246 53073 & Block No.677/2, Gh Type, Sector - 8, Gandhinagar (Gujarat)

Volume : 10 Issue No. 151 & Date: 22.03.2024 Friday Page :04 Rs. 1.00/- Annual Rs. 351/-

અભિવ્યક્તિ સ્વતંત્રતા પર ખતરો, કેન્દ્ર સરકારની ફેક્ટ ચેક યુનિટ પર સુપ્રીમે પ્રતિબંધ મૂક્યો



નવીદિલ્હી, તા. ૨૧ સુપ્રીમ કોર્ટે પીઆઈબી ફેક્ટ ચેક યુનિટ પર પ્રતિબંધ મૂક્યો છે. પીઆઈબી ફેક્ટ ચેક યુનિટને લઈને બુધવારે જ કેન્દ્ર સરકાર દ્વારા નોટિફિકેશન બહાર પાડવામાં આવ્યું હતું. ત્યાર પછી આ મામલો સુપ્રીમ કોર્ટમાં પહોંચ્યો, જ્યાં આજે (ગુરુવાર) સુપ્રીમ કોર્ટે ફેક્ટ ચેક યુનિટ પર પ્રતિબંધ લગાવી દીધો છે. ચીફ જસ્ટિસ ડી. વાય. ચંદ્રચૂડ, જસ્ટિસ જે. બી. પારડીવાલા અને જસ્ટિસ મનોજ મિશ્રાની બેન્ચે કહ્યું કે, 'અભિવ્યક્તિની સ્વતંત્રતા પર ખતરો છે.'

કેન્દ્ર સરકારના નવા આઈટી નિયમોને પડકારતી સ્ટેન્ડ-અપ કોમ્પેનિયન કુણાલ કામરા અને એડિટર ગિલની અરજી પર સુપ્રીમ કોર્ટમાં સુનાવણી થઈ હતી. અરજીમાં કેન્દ્ર સરકાર દ્વારા પસાર કરાયેલા ૨૦૨૩ના ઈન્ફોર્મેશન ટેકનોલોજી એમેન્ડમેન્ટ નિયમ હેઠળ ફેક્ટ ચેક યુનિટ બનાવવાની કેન્દ્ર સરકારની સૂચના પર પ્રતિબંધ મૂકવાની માગ કરવામાં આવી હતી. આઈટી એમેન્ડમેન્ટ નિયમ ૨૦૨૩ હેઠળ, કેન્દ્ર સરકારનું ઈલેક્ટ્રોનિક્સ અને ઈન્ફોર્મેશન ટેકનોલોજી મંત્રાલય એક તપાસ સંસ્થા બનાવી શકે છે, જેની પાસે કોઈપણ પ્રવૃત્તિના સંબંધમાં ખોટા અથવા નકલી ઓનલાઈન સમાચારોને ઓળખવા અને તેને ટેગ કરવાની સત્તા હશે.

જે અધિકારી લાંચ માંગે તેનું માથું ઈંટ મારીને ફોડી નાંખો: પાકિસ્તાનના મુખ્યમંત્રી

ઈસ્લામાબાદ, તા. ૨૧ પાકિસ્તાનમાં આમ જનતા બ્રહ્મ નેતાઓ અને અધિકારીઓથી હેરાન પરેશાન છે ત્યારે પાકિસ્તાનના ખૈબર પશ્ચિમ પ્રાંતના નવા ચૂંટાયેલા મુખ્યમંત્રી અલી અમીને લોકોને ભ્રષ્ટાચાર સામે લડવા માટે નવો ઉપાય બતાવ્યો છે. અલી અમીને રાજ્યના ડેપુટી ઈસ્લામાઈલ ખાન વિસ્તારના એક ગામમાં સંબોધન દરમિયાન અજબ ગજબનો આઈડિયા લોકોને આપતા કહ્યું કે, જે કોઈ અધિકારી તમારી પાસે લાંચ માંગે તો તેના માથામાં ઈંટ મારીને તેનું માથું ફોડી નાંખો, ઈંટ મારતી વખતે મારુ નામ લેશો તો પણ ચાલશે. લાંચ માંગનારાઓને શરમ આવવી જોઈએ. જે લોકો લાંચ માંગે છે તેમને સ્થળ પર જ સજા મળવી જોઈએ. લોકોએ લાંચિયા અધિકારીઓને કોર્ટ કચેરીના ચક્કર કાપ્યા વગર જાહેરમાં જ પાઠ ભણાવવો જોઈએ.

ચૂંટણી કમિશનરની નિમણૂક પર સ્ટે મૂકવાની માંગ કરતી અરજી સુપ્રીમ કોર્ટે ફગાવી

(એઆર.એલ), ૨૧ સુપ્રીમ કોર્ટે ગુરુવારે નવા ચૂંટણી કમિશનરની નિમણૂક પર સ્ટે મૂકવાની માંગ કરતી અરજીઓ ફગાવી દીધી હતી. ન્યાયમૂર્તિ સંજીવ બક્ષા અને દીપાંકર દત્તાની બેન્ચે જણાવ્યું હતું કે તે મુખ્ય ચૂંટણી કમિશનર અને અન્ય ચૂંટણી કમિશનરો (નિમણૂક, સેવાની શરતો) અને ઓફિસની શરતો) એક્ટ, ૨૦૨૩ની માન્યતાને પડકારતી મુખ્ય અરજીઓ પર ધ્યાન આપશે. સુપ્રીમ કોર્ટે કહ્યું કે તે ચૂંટાયેલા ચૂંટણી કમિશનરોની યોગ્યતા પર સવાલ ઉઠાવી રહી નથી, પરંતુ તે પ્રક્રિયા પર સવાલ ઉઠાવી રહી છે જેના હેઠળ



પસંદગી કરવામાં આવી હતી. અરજીઓ અને અનિશ્ચિતતાની સ્થિતિ સર્જશે. અમે વચગાળાના આદેશ દ્વારા આને રોકી શકતા નથી. નવા ચૂંટણી કમિશનરો સામે કોઈ આરોપ નથી. સુપ્રીમ

કોર્ટે કહ્યું કે એવું ન કહી શકાય કે ઈસી કાર્યપાલિકાની આધીન છે. દેશમાં ઘણા સારા ચૂંટણી કમિશનર રહ્યા છે. સુનાવણી દરમિયાન, બેન્ચે કહ્યું કે ચૂંટણી કમિશનરોની નિમણૂક માટે રચાયેલી સમિતિને પૂરતો સમય મળવો જોઈતો હતો. કોર્ટે કહ્યું કે તેની બંધારણીય બેંચના ૨૦૨૩ના ચુકાદામાં ક્યાંએ એવું નથી કહ્યું કે ચૂંટણી કમિશનરની નિમણૂક કરતી પસંદગી સમિતિમાં ન્યાયતંત્રમાંથી એક સભ્ય હોવો જોઈએ. કોર્ટે કહ્યું કે તે હાલમાં ચૂંટણી કમિશનરની નિમણૂક અધિનિયમ ૨૦૨૩ પર પ્રતિબંધ મૂકી શકે નહીં, કારણ કે તેનાથી

અરાજકતા ફેલાશે. નવા ચૂંટણી કમિશનરો સામે કોઈ આક્ષેપો નથી. જો કે, કોર્ટે કાયદાને પડકારતી મુખ્ય અરજીઓની તપાસ કરવાની ખાતરી આપી છે. આ કેસની સુનાવણી જસ્ટિસ સંજીવ બક્ષા અને જસ્ટિસ દીપાંકર દત્તાએ કરી હતી. તેમણે કેન્દ્રને પૂછ્યું કે શા માટે પસંદગી સમિતિને ઉમેદવારોના નામ પર વિચાર કરવા માટે સમય આપવામાં આવ્યો નથી. કોર્ટે ૨૦૨૩ એક્ટની બંધારણીય માન્યતાને પડકારતી અરજીઓ પર સરકાર પાસેથી ૬ અઠવાડિયામાં જવાબ માંગ્યો છે. ૨૦૨૩ના નવા કાયદા હેઠળ ચૂંટણી કમિશનરોની નિમણૂકોને

પડકારવામાં આવી હતી. નવા કાયદા હેઠળ પસંદગી પેનલમાંથી સીજેઆઈને બાકાત રાખવા સામે વાંધો ઉઠાવવામાં આવ્યો છે. આ મામલો જસ્ટિસ સંજીવ બક્ષા અને જસ્ટિસ દીપાંકર દત્તાની બેન્ચમાં છે. અરજદારો વતી પ્રશાંત ભૂપણ દલીલો રજૂ કરી હતી. આ પહેલા કેન્દ્ર સરકારે બુધવાર ૨૦ માર્ચે એફિરેવિટ દાખલ કરી હતી. સરકારે કહ્યું છે કે આ દલીલ ખોટી છે કે કોઈપણ બંધારણીય સંસ્થાને સ્વતંત્રતા ત્યારે જ મળશે જ્યારે કોઈ જ્યુડિશિયલ સભ્યને પસંદગી પેનલમાં સામેલ કરવામાં આવે. ચૂંટણી પંચ એક સ્વતંત્ર સંસ્થા છે.

બદાઉનમાં બે ભાઈઓની ઘાતકી હત્યાની ઘટના અત્યંત દુઃખદ અને અત્યંત નિંદનીય છે, માયાવતી

લખનૌ, તા. ૨૧ ઉત્તર પ્રદેશના બદાઉનમાં બે માસુમ બાળકોની ઘાતકી હત્યા કરવામાં આવી હતી. ઘરમાં ઘુસીને નિર્દોષ લોકોને મારનાર આરોપી પોલીસ એકાઉન્ટરમાં માર્યા ગયા. જ્યારે બીજા આરોપી ફરાર હતો જેની આજે ધરપકડ કરવામાં આવી હતી. બસપા સુપ્રીમો માયાવતીએ આ મામલે શોક વ્યક્ત કર્યો હતો. પૂર્વ સીએમ માયાવતીએ ગુનેગારો સામે કડક કાયદાકીય કાર્યવાહીની માંગ કરી છે.

માયાવતીએ એક્સ' પર લખ્યું, 'xબદાઉનમાં બે ભાઈઓની ઘાતકી હત્યાની ઘટના અત્યંત દુઃખદ અને અત્યંત નિંદનીય છે. ગુનેગારો સામે કડક કાયદાકીય કાર્યવાહી જરૂરી છે, જેથી ખાસ કરીને ચૂંટણી સમયે કાયદો અને વ્યવસ્થાનું વાતાવરણ બગડે નહીં. xતેની પાછળ કોઈ રાજકારણ હોવું જોઈએ નહીં. અહીં, ડબલ મર્ડર કર્યા પછી એકાઉન્ટરમાં માર્યા ગયેલા સાજિદની પત્ની વિશે ખુલાસો થયો છે. એવો દાવો કરવામાં

આવ્યો હતો કે સાજિદની પત્ની ગર્ભવતી છે અને ડિલિવરી માટે હોસ્પિટલમાં છે, પરંતુ તે બિલકુલ સ્વસ્થ છે અને ગર્ભવતી પણ નથી. તે છેલ્લા ૧૫ દિવસથી તેના મામાના ઘરે રહે છે. સાજિદ પોતે જ તેને લઈને તેના સાસરે લઈ ગયો હતો. તે તેની માતા મિસ્કીન સાથે રહે છે. વરિષ્ઠ પોલીસ અધિકારી આલોક પ્રિયદર્શિએ જણાવ્યું કે બંને બાળકોનું પોસ્ટમોર્ટમ કરવામાં આવ્યું છે. એકાઉન્ટરમાં માર્યા ગયેલા સાજિદનું પોસ્ટમોર્ટમ કરવામાં આવ્યું છે.

ગુજરાત યુનિવર્સિટી પાસેથી ૬૯૮૭ કરોડ રૂપિયાના કિંમતના ચરસ સાથે એક આરોપી ઝડપાયો

અમદાવાદ, તા. ૨૧ અમદાવાદમાં દારૂની જેમ દિનપ્રતિદિન ડ્રગ્સનું દુષ્પણ પછ વધી ગયું છે. જેમાં ગુજરાત યુનિવર્સિટી પાસેથી પોલીસે ડ્રગ્સના જથ્થા સાથે એક આરોપીની ધરપકડ કરી છે.

સ્પેશિયલ ઓપરેશન ગ્રુપ (એસઓ)ને માહિતી મળી હતી કે ગુજરાત યુનિવર્સિટી પાસેના એએમટીએસના બસ સ્ટેન્ડ પાસે એક શબ્દ ડ્રગ્સના જથ્થા સાથે આવવાનો છે. આ માહિતીને આધારે પોલીસે અહીં જાળ

બિછાવીને આરોપીને ડ્રગ્સના જથ્થા સાથે ઝડપી લીધો હતો. પોલીસે ધરપકડ કરેલા આરોપીની પુછપરછ કરતા તેણે તેનું નામ વસીમખાન પઠાણ હોવાનું જણાવ્યું હતું. તેની પાસેથી પોલીસે ૨.૩ ગ્રામનો ચરસનો જથ્થો

અભિનેત્રી કંગના રનૌતે સદગુરુની સ્થિતિ વિશે જાણવા પછી ચિંતા વ્યક્ત કરી

મુંબઈ, તા. ૨૧ આધ્યાત્મિક નેતા સદગુરુ જગ્ગી વાસુદેવનું દિલ્હીની એક ખાનગી હોસ્પિટલમાં ઈમરજન્સી બ્રેઈન સર્જરી કરવામાં આવી હતી. બુધવારે હોસ્પિટલ દ્વારા આ સંદર્ભમાં એક નિવેદન બહાર પાડવામાં આવ્યું હતું. તેઓ છેલ્લા ચાર અઠવાડિયાથી માથાના દુખાવાથી પરેશાન હતા.



૧૭ માર્ચે તેમનું ઓપરેશન કરવામાં આવ્યું હતું. ઈન્દ્રપ્રસ્થ એપોલો હોસ્પિટલ તરફથી એક નિવેદનમાં કહેવામાં આવ્યું છે કે તેમની સ્થિતિ સ્થિર છે અને સદગુરુને સર્જરી બાદ કૃત્રિમ શ્વાસોચ્છવાસ પર મૂકવામાં આવ્યા છે. સદગુરુની ઓપરેશન વિશે જાણ્યા પછી ઘણા લોકોએ તેમના સ્વાસ્થ્ય વિશે સોશિયલ મીડિયા પર ચિંતા વ્યક્ત કરી છે. જેમાં અભિનેત્રી કંગના રનૌતે પણ એક્સ પર એક પોસ્ટ લખી અને સદગુરુની સ્થિતિ વિશે જાણ્યા પછી લાગણી વ્યક્ત કરી હતી. કંગનાએ પોતાની પોસ્ટમાં લખ્યું છે કે, 'જ્યારે આજે મેં સદગુરુને આઈસીયુ બેડમાં જોયા

ત્યારે મને અચાનક તેમના અસ્તિત્વના નશ્વર સ્વભાવનો અહેસાસ થયો. મને પહેલાં ક્યારેય એવું લાગ્યું ન હતું કે તેઓ, અમારી જેમ, હાડકાં, લોહી અને માંસના બનેલા છે. જાણે ભગવાન તૂટી પડ્યા હોય, ધરતી હલી ગઈ હોય અને આકાશે મને એકલી છોડી દીધી હોય. મારું માથું ફરતું હતું. હું પરિસ્થિતિની વાસ્તવિકતાથી વાકેફ નહોતી અને હું તેના પર વિશ્વાસ કરવા માંગતી ન હતી. હું અચાનક રડવા લાગી હતી.

ત્યારે મને અચાનક તેમના અસ્તિત્વના નશ્વર સ્વભાવનો અહેસાસ થયો. મને પહેલાં ક્યારેય એવું લાગ્યું ન હતું કે તેઓ, અમારી જેમ, હાડકાં, લોહી અને માંસના બનેલા છે. જાણે ભગવાન તૂટી પડ્યા હોય, ધરતી હલી ગઈ હોય અને આકાશે મને એકલી છોડી દીધી હોય. મારું માથું ફરતું હતું. હું પરિસ્થિતિની વાસ્તવિકતાથી વાકેફ નહોતી અને હું તેના પર વિશ્વાસ કરવા માંગતી ન હતી. હું અચાનક રડવા લાગી હતી.

ગાંધીનગર ખાતે રાજ્યપાલ આચાર્ય દેવવ્રતજી સાથે શુભેચ્છા મુલાકાત લેતુ સમસ્ત મહાજનનું પ્રતિનિધી મંડળ



વૈશ્વીક સ્તરે જળ, જંગલ, જમીન, જનાવર, જનની સુખાકારી માટે કાર્યરત સમસ્ત મહાજનનાં પ્રતિનિધી મંડળદ્વારા સમસ્ત મહાજનનાં મેનેજીંગ ટ્રસ્ટી અને ભારત સરકારનાં એનીમલ વેલફેર બોર્ડનાં સભ્ય ગીરીશભાઈ શાહનાં નેતૃત્વમાં ગાંધીનગર, રાજભવન ખાતે ગુજરાત રાજ્યના મહામહીમ રાજ્યપાલ આચાર્ય દેવવ્રતજી સાથે શુભેચ્છા રૂબરૂ મલાકાત લઈ ગીરીશભાઈ શાહે ગૌમાતાની પ્રતિમા અર્પણ કરીને અભિવાદન કર્યું હતું. જીવદયા, ગૌસેવા વિષયક વિસ્તૃત ચર્ચાઓ પણ આ પ્રસંગે કરવામાં આવી

હતી. તથા ગુજરાતની પાંજરાપોળ ગૌશાળાને સબસીડી પ્રાપ્ત કરાવવા બદલ આભાર વ્યક્ત કર્યો હતો. તથા ગુજરાતમાં ગૌશાળા-પાંજરાપોળોને સબસીડી મેળવવામાં પડતી મુશ્કેલીઓ અંગે રજૂઆત કરેલ હતી તથા રાજ્યમાં પ્રતિ પશુ ટિઠ પાંજરાપોળ-ગૌશાળાને રૂા.૧૦૦ કાયમી સબસીડી અપાવવા રજૂઆત કરેલ હતી. રાજ્યપાલના વરદ હસ્તે ગૌશાળા-પાંજરાપોળોને એક કરોડ રૂપિયાની ધનરાશી અર્પણ કરાઈ હતી. તથા કચ્છના ગાંધીધામ શહેરમાં સ્કૂલમાં


ગૌમાંસ ખોરાકમાં લેવા અંગેના પાઠ ભણાવતા આવતા હોવાની રજૂઆત પણ કરેલ હતી જેનો રાજ્યપાલ દ્વારા તુરંત જ નિકાલ કરવા માટે અધિકારીઓને સૂચના આપવામાં આવેલ હતી. આગામી ૫ એપ્રિલના એક અભ્યાસ વર્ગ રાજભવન ખાતે ગોઠવવાનું નક્કી કરવામાં આવ્યું છે જેમાં ગુજરાતના ૧૦૦૦ ગૌશાળાઓ-પાંજરાપોળોના સંચાલકોની મીટીંગ રાજભવન ખાતે થશે અને રાજ્યપાલ આચાર્ય દેવવ્રતજીનું માર્ગદર્શન મળશે.

મહામહીમ રાજ્યપાલ આચાર્ય દેવવ્રતજીએ જણાવ્યું હતું કે ગૌશાળા-પાંજરાપોળોને સ્વાવલંબી બનાવવા માટે, દેશને પ્રાકૃતિક ખેતીના અભિયાનમાં ઉપયોગી થવા, મહાત્મા ગાંધી યુનિવર્સિટીની સ્થાપના કરી સ્થાનિક નસલોને પરફેક્ટ કરવા માટે એક 'ભારતીય ગૌતીર્થ' તથા સ્વદેશી ગાયો માટે એક કેન્દ્ર સ્થાપાશે, આગામી ગુજરાતનાં સ્થાપના દિવસ સુધીમાં ૨૦લાખ ખેડૂતો કુદરતી ખેતી કરવા માટે પ્રેરાશે તથા પાંચ વર્ષમાં દેશના દરેક રાજ્ય પ્રાકૃતિક ખેતી તરફ વળશે તેનાથી દેશને કરોડો

રૂપિયાની ભચત થશે. ભારત દેશના યશસ્વી વડાપ્રધાન નરેન્દ્રભાઈ મોદી દેશમાં પ્રાકૃતિક ખેતી તરફ વાળવા સતત માર્ગદર્શન આપતા રહે છે અને પ્રાકૃતિક ખેતીને વધુને વધુ પ્રાધાન્ય અપાઈ તે દિશામાં કાર્ય કરી રહ્યાં છે. વૈશ્વીક ગ્લોબલ વૉમિંગની અસરના લીધું કુદરતી ખેતીના પાકમાં થઈ રહી છે તેથી આજના સમયમાં કુદરતી ખેતી તરફ વળવાનો સમય આવી ગયો છે. રાસાયણિક ખાતર તથા પેસ્ટીસાઈડ દવાઓનો ઉપયોગ ખૂબ વધી રહ્યો છે તેના હિસાબે

મનુષ્યમાં ગંભીર રોગો થઈ રહ્યા છે તેથી આજના સમયમાં ઓર્ગેનીક ખેતી જ એકમાત્ર ઉપાય છે. ગીરીશભાઈ શાહની સાથે આ શુભેચ્છા મુલાકાતમાં એનીમલ વેલફેર બોર્ડનાં મિતલ ખેતાણી, પ્રકાશભાઈ ઠક્કર, સ્વામી માધવપ્રકાશજી, પંકજભાઈ શાહ, દીપકભાઈ બરવાળા, પરેશભાઈ શાહ, જયંતીભાઈ દોશી, ચીનુભાઈ શાહ, એડવોકેટ અભયભાઈ શાહ, મહાવીરભાઈ શાહ સહિતનાં અગ્રણીઓ જોડાયા હતા.

ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ



NOGSS: 168
 પ્રકાર:ગદ્ય. શબ્દ: ૩૨૬
 વિષય: રંગોત્સવ (હોળી,ધુળેટી)
 શીર્ષક: આનંદોત્સવ હોળી ધુળેટી
 લેખકનું નામ: ડૉ. કનૈયાલાલ માલી 'ઉત્સવ' ઉદયપુર રાજસ્થાન

આનંદોત્સવ હોળી ધુળેટી
 હોળી અને ધુળેટી બંને અલગ અલગ તહેવાર છે. બંને તહેવાર એકબીજા સાથે સંકળાયેલ છે. હોળી યુવા બાળકોનો પ્રિય તહેવાર છે. અલગ અલગ પ્રાંતમાં અલગ અલગ રીતે આનંદ ઉત્સવ મનાવવામાં આવે છે. હોળી ને રંગનો તહેવાર પણ કહેવામાં આવે છે. હોળી એ ફાગણ સુદ પૂનમના દિવસે ઉજવવામાં આવે છે. હોળી ના દિવસે ઉનાળાની શરૂઆત થઈ ગઈ હોય છે. હોળીના દિવસે ગામ કે શહેરમાં ફાળો ઉધરાવી લાકડાઓ ખરીદી ચોઘડિયા મુજબ રાતના સમયે હોળી પ્રગટાવવામાં આવે છે. દરેક તહેવારમાં અલગ અલગ મીઠાઈ ખાવાની એક વિશેષતા હોય છે. આ તહેવારમાં ખજૂર ઘાણી શ્રીફળ વગેરે ખાવામાં આવે છે. કથા કરી હોળી પ્રગટાવવામાં આવે છે. હોળી માતાના ચારે બાજુ પ્રદક્ષિણા કરી જળ નાખવામાં આવે છે અને નારિયળ પણ હોમે છે. નારિયળ શેકાઈ ગયા બાદ એને કાઢી લેવામાં આવે છે અને પ્રસાદ રૂપે સોને વેચવામાં આવે છે.

બીજી એક માન્યતા મુજબ લોકો એક માટલી માં ધાન નાખીને હોળી માતાની વચ્ચે દાટી દેવામાં આવે છે. અને જે ગરમ થઈ એક સ્વાદિષ્ટ પ્રસાદ બની જતું હોય છે.બીજા દિવસે કાઢી લેવામાં આવે છે. જે પ્રસાદ રૂપે સોને વેચવામાં આવતું હોય છે. હોળીનું ધાર્મિક મહત્ત્વ પણ છે. હોલિકા અને પ્રહલાદ ની કથા ખૂબ જ પ્રાચીન અને પ્રખ્યાત છે. હોળીના બીજા દિવસ એટલે કે પડવો જેને આપણે ધુળેટી નામથી ઓળખીએ છીએ. હોળી અને ધુળેટી રંગનો તહેવાર કહેવાય છે. આ તહેવાર ગરમીમાં આવતો હોય ઉજવવામાં ખૂબ જ મજા આવે છે. અને એકબીજાને રંગથી રંગી નાચી ઉઠતા હોય છે. પાણીથી પણ ધુળેટી ઉજવવામાં આવે છે. ધુળેટી માં અખીલ ગુલાલ રંગ જેવા રંગથી રંગવામાં ખૂબ જ મજા આવે છે. જીવનનો આનંદ હોળીના રંગથી રંગાઈ જવામાં મજા કંઈક ઓર જ આવે છે. ભારતમાં કહીએ તો તહેવાર એક સાંસ્કૃત પ્રેરણા સ્ત્રોત ઉજવણી અને માનવની સાંકળ સંગઠિત થઈ સંગઠન મજબૂત બને અને લોકોનો પ્રેમ અંક બંધ રહે એટલે જ આવતો હોય છે. એમ મારું માનવું છે.

ભૂલી જાઓ, માફ કરો, માફી માંગી લો, નમી જાઓ અને એક બીજાને? ભેટી જાઓ..

હિન્દુઓના તહેવારમાં એકતા અને ભાઈ ચારાનો સંદેશ છુપાયેલ છે. એ આપણે સૌએ સ્વીકારવું પડશે.અસ્તુ

NOGSS No. 226 વિષય:- હોળી શિર્ષક:- હોળી અનોખી પ્રકારે પ્રકાર:- કાવ્ય (પદ્ય)
 હોળી અનોખા પ્રકારે

ઉત્સવ ઉજવો આજે હળી મળી

ઉમંગ, ઉત્સાહ ને આનંદ સહિત પ્રગટાવો આજે ન્યારી હોળીપ પ્રગટાવોપ

હું પદ, હું કાર, અહંમ ને અભિમાન સંગે અધર્મ, અજ્ઞાન ને અંધકાર હોમી દો આજે સંગે મળીપ પ્રગટાવોપ

દેખ, દુરાચાર અને દંભનો દાનવ ભારેલા અગ્નિ સમી દુશ્મનાવટ સળગાવે આજે સાથે મળીપ પ્રગટાવોપ

ઊંચ, નીચના પાડેલા ભેદભાવ જાત, પાત,ભાષા અને પ્રાંતવાદ ભુલાવો એ આજે હળી મળીપ પ્રગટાવોપ

હો માતૃ, પિતૃ અને ભ્રાતૃભાવ '????? ???? ??' તણા વિચાર સૌ હૃદયે ઉભરાય હર ધડીપ પ્રગટાવોપ

એકતા, સંયુક્તતા અને દેશદાઝ 'સત્યમ શિવમ સુંદરમ' ને શાંતિવાદ ધૂળેટીઓ થાય ઉમંગો ભરીપ પ્રગટાવોપ

સુભાષ ઉપાધ્યાય 'મેહુલ'

NOG* *SS* *No.* *0185.
 *વિષય:- * *રંગોત્સવ * * (હોળી, ધુળેટી) *
 *શીર્ષક:- * *સત્યનો રંગોત્સવ *
 *પ્રકાર:- * *પદ * * શબ્દ સંખ્યા:- * * ૧૩૫ *
 *લેખકનું નામ:- * * ટિલીપ સી. સોની. * * ઝરૂખો *
 *અમદાવાદ *

ફાગણ આચો રે, હોળી-ધુળેટીનો રંગોત્સવ લાવ્યો રે, મનનો આનંદ ઉત્સવે ઝૂમે, કેસુડો ફાલ વૃક્ષે ઉભરે રે,

ભક્ત પ્રહલાદ ભક્તિનું સ્વરૂપ, નુસિંહે પકડ્યો હાથ, હોલિકાનું થયું દહન, શ્રદ્ધાનો વિશ્વેશ્વરે પકડ્યો હાથ,

હોળી કરે અનિષ્ટનો નાશ, સદાચારનો જયજયકાર, થાય દહન ખોટી વૃત્તિઓનું, અંતરે શુધ્ધ જયજયકાર,

ફાલ્ગુનીકાના ઉત્સવે, પુશીથી સૌ ઉજવે રંગ તહેવાર, ધુળેટીએ રંગોની આરાધના, સાંપડે એક્ય વ્યવહાર,

રંગો વિના સુનો સંસાર, જાણે મા વિના સૂનો સંસાર, રંગો કરાવે અનુભૂતિ, સત્ય શિવ સુન્દરમ્ બને સંસાર,

રંગો ઉપજાવે ભાઈચારો, જગે એકરૂપતાનો અવસર, અંતરે પ્રેમ ઉપજાવે, દુશ્મની ભુલવાનો પ્રેમે અવસર,

ખેલૈયા સૌ ઢોલે નૃત્ય કરે આનંદે, નવરંગી સર્વે હાથ, પ્રકૃતિના રંગોની ગોદે, સંગીત તાલે ઝૂમે સૌના હાથ,

પ્રકૃતિએ નવરંગો વેયાં અવનીએ, વસંતે રંગ જ પ્રાણ, રંગોની અભિલાષાએ સૌ મળ્યા, તહેવાર મનનો પ્રાણ,
 શ્યામ શ્રીકૃષ્ણ કહે વ્રજે, રાધા કેમ ગોરી? કહો મૈયા, રાધાને શ્યામ બનાવ રંગોથી, ભોલી પ્રેમે યશોદા મૈયા.

NOGSS No 149
 વિષય રંગોત્સવ (હોળી ધૂળેટી)
 શીર્ષક : ફાગણ માહ
 શબ્દો : ૮૦ પ્રકાર : પદ્ય
 નામ પલ્લવી જોષી. સરિતા
 વડોદરા

અલી આવ્યો આજ ફાગણ માહ, ને આવી ફાગણની ફોરમ આજ.

કમણગારા કેસુડા ઊગ્યા ચોમેર, ને જોબનીયુ કરે છે મારું જોર.

મ્હોરી આંબાડાળે ઝૂલે હીડોળ, મીઠો કોયલ તણો એ કિલ્લોલ.

ફલ ફૂલ ને છોડ ફાગણ વાયુ વાય, ત્યા તો દિલની ધીરજ ખૂટી જાય.

દિલથી ખેલે હોળી સૌ હેત ધરી છંટાયા, સાળુડો કોરો, રંગ રૂડા મુજ રેજાય.

રંગોની કેવી ઉછળે રે છોળો હોળીએ, રાધાને મારી રંગભરી પીચકારી કાન્ધાએ.

કેસુડાં ભીના કર્યાં જોને આજે ગિરધરે, રંગોથી ભર્યાં રંગોત્સવ ગોપી સંગ શ્યામે.

NOG SS 0037
 નામ - હેમલતા દિવેયા " હેમ "
 વિષય - હોળીનાં રંગો.
 વિભાગ - પદ્ય
 શીર્ષક - ફૂલ પલાશનાં.

લીલીછમ વનરાઈં વેરાન થઈ, વસંતની રાહમાં પાનખર ઉભી, જુઓ ફૂલ પલાશના ખીલ્યાં મજાનાં....!

ડાળીથી ખરતાં પાન રડ્યાં, રડતાં રડતાં જમીન દોસ્ત થયાં, જુઓ ફૂલ પલાશના ખીલ્યાં મજાનાં.....!

પાંદડે કરી જગ્યાં, ખીલવા કેસુડાં કાજ, કેસુડો મંદ મુસ્કાયો, જોઈ ખરતાં પાન, જુઓ ફૂલ પલાશના ખીલ્યાં મજાનાં.....!

ખાખરે પહેર્યાં કેસરી વાધા, જાણે વગડે કેસરિયા ઘોળ્યાં, જુઓ ફૂલ પલાશના ખીલ્યાં મજાનાં....!

ફાગણનાં સ્વાગતમાં, મન મુકી મહેક્યો કેસુડો, જુઓ ફૂલ પલાશના ખીલ્યાં મજાનાં....!

જેમ વ્રજમાં રમે રાસ કાન ગોપી, રંગોત્સવ ઉજવે માનવ મહેરામણ આજ, જુઓ ફૂલ પલાશના ખીલ્યાં મજાનાં.....!

કેસુડો ખીલતાં ખીલતાં શીખવી જાય, પતજડમાં અંડીખમ હસતાં રહો. જુઓ ફૂલ પલાશના ખીલ્યાં મજાનાં.....!

ખાખરે ફૂલ કેસુડાંના ખીલ્યાં, યાદોની મહેફિલ, રંગોના કુવારા છૂટ્યાં, જુઓ ફૂલ પલાશનાં હૃદયમાં ખીલ્યાં મજાનાં....!

ફાગણી ફોરમે, મહેક્યાં ચહેકાયા વાલમની યાદમાં વગડો થયો વેરાન, જુઓ ફૂલ પલાશના લઈ આવશે ' એ ' મજાનાં.....!

હેમલતા દિવેયા " હેમ " જુનાગઢ

NOG SS No.201
 વિષય : રંગોત્સવ (હોળી ધૂળેટી)

શિર્ષક : હોળી-ધુળેટી:
 પ્રકાર: ગદ્ય શબ્દ: ૨૫૧
 નામ: પૂર્વી સુનીલ પટેલ. "ઈશાની"વલસાડ

હોળી એટલે કે અગ્નિ દેવનું ગામનાં ચૌરાહા મધ્યે સ્થાપન કરી સામૂહિક પૂજન અને અર્ચન. જીવન માટે જરૂરી પાંચ તત્વોમાં અગ્નિ તત્વને ધરતી પર સૌથી પવિત્ર અને ઉષ્ણ દેવ તરીકે પૂજવામાં આવે છે. અગ્નિ તત્ત્વ જીવનનો આધાર છે. શરીરમાં અગ્નિ વિના ખોરાક પણ પચતો નથી. અબજો વર્ષોથી સૃષ્ટિનાં સંચાલનમાં અગ્નિનાં દેવ તરીકે સૂર્ય પણ કાર્યાન્વિત છે જેનાં થકી જ જીવનનું ચક્ર ચુપેરે ચાલ્યા કરે છે.

અગ્નિ ઉષ્ણતાનાં દેવ હોવાથી એમને પતાસા, નાળિયેર, કાચી કેરી, શેરડી વગેરે પિત્તશામક અને શીતવર્ધક પદાર્થોનો ભોગ આભાર - નિહારીકા રવિયા ધરાવવામાં આવે છે. હોલિકાની અગ્નિ જવાળામાં પ્રવર્તમાન સ્થિતિમાં વાયુ-વાતાવરણ શુદ્ધ અને જંતુમુક્ત રાખવાના રક્ષાત્મક હેતુસર હોળીમાં ગુગળ, ગાયનું ઘી, સુકા લીમડાનાં પાન, સરસવ અને કપૂર જેવા પાંચ દ્રવ્યોની આહુતિ આપવાથી સમગ્ર વાતાવરણ વધુ શુદ્ધ અને વિષાણુ મુક્ત થઈ રોગના જંતુઓ નાશ પામે. આટલું જ નહીં જંતુનાશ-ફ્યુમિગેશન થવાને કારણે રોગચાળો અને મોટી બિમારી કેલાતી અટકે છે. હોળીની પ્રદક્ષિણા કરવાથી ઋતુ પરિવર્તનને લીધે શરીરમાં થતાં કફ અને વાયુજન્ય બિમારીઓથી રક્ષણ મળી અગ્નિ તત્વનું સંતુલન જળવાઈ રહે છે. આપણાં પૂર્વજોએ પ્રકૃતિ સંગ તાલમેલ બનાવી સમજણપૂર્વક જે ત્યોહારોની રચના કરી એ ખરેખર માનવજાતિ માટે વરદાનરૂપ સાબિત થયાં છે.

હિન્દુ વૈદિક અને શક સંવત અનુસાર ફાગણ સુદ પૂનમ એ વર્ષનો છેલ્લો દિવસ છે. બીજો દિવસ ચૈત્ર મહિનાથી વૈદિક નવાં વર્ષની શરૂઆત થાય છે એટલે હોળીનાં બીજા દિવસે ધુળેટી મનાવાય છે. આ દિવસે સહુ રંગો છાંટી પોતાનો ઉત્સાહ અને આનંદ વ્યક્ત કરે છે. લોકો રંગબેરંગી રંગોથી નવાં વર્ષને ઉત્સાહથી વધાવે છે એકબીજા સાથે વર્ષ દરમિયાન થતાં રાગદ્રેષને ભૂલી ફરી નવાં વર્ષથી નવી શરૂઆત કરે છે.અસ્તુ??

NOG SS No:228
 વિષય : રંગોત્સવ (હોળી)
 શીર્ષક: ભાવથી રંગાયા
 પ્રકાર: પદ્ય (કાવ્ય)
 સર્જક: ભાનુપ્રસાદ "રાજન" કપડવંજ શબ્દો:૫૩

કેસુડાં ખીલ્યાને દોસ્ત યાદ આવી હોળી!
 ભાવથી અમે રંગાયાને સજાવી હોળી!
 રંગો કેરા કુંડા સાથે ભરી છે પિચકારી,
 આનંદ સાથે ઉલ્લાસ લઈ આવી હોળી!
 પુશીયોના ગુલાલના ખોબા ભરીને રાખજો.
 ગાલ કરીને રાતા સૌ મનાવજો હોળી!
 જિંદગી મળી એને રંગોથી રંગી નાખું!
 રંગો બધા વરસાવજો પ્રેમભાવથી ખેલજો! આપણા આંગણે પુશીના રંગો લઈને આવી હોળી

Nog SS No -0038
 વિષય - રંગોત્સવ વિભાગ.. પદ્ય
 શીર્ષક ..હોળી. શબ્દ :-૬૨

રમતાતા હોળી ગજવતા ગામ બાળપણ માં , પુશીઓથી રંગાઈ જતા જાણે ગાડપણમાં.

રંગાઈ રંગાઈને પુશીથી ઝુમી ઉઠતા, હાસ્યની કિલકારી ગુંજતી ગલીઓમાં.

સાદ દેતી મા મમતા ભર્યાં સ્વરે પોકારતી, ચાલો બચ્ચાઓ હવે આવી જાઓ ઘરમાં.

કઈ ફેક્ટરીમાં બન્યા હશે એ રંગ અવનવા કાળજે વલોવાયને મહેક આવી આજે પણ હાથમાં.

હોળી આવેને રંગ આજે પણ ઉડે ને રંગાઈ જવાય ઉડી જાય છે આજના રંગોની સુવાસ એકપળમાં. ??શીલા પટેલ "આકાંશ"

વૃત્તીય-પક્ષ કરાર આધારિત કર્મચારી

"નાસકોમ" ખાતે વરિષ્ઠો દ્વારા પદનો દુરુપયોગ કરીને કરાર પૂરો કરીને સલામણીનો ભોગ બનેલ

એક દુ:ખદાયક ઘટનાક્રમમાં, ત્રીજા પક્ષના કરાર આધારિત કર્મચારી નાસકોમમાં ઉચ્ચ હોદ્દા પરના વ્યક્તિઓ દ્વારા આયોજિત અવિરત અપમાન અને સત્તાના દુરુપયોગનું લક્ષ્ય બની ગયું છે, વિજયા ગાંડુલી, મહારાષ્ટ્ર, ગુજરાત, ઈન્દોર માટે સભ્યપદ સેવાઓમાં પ્રાદેશિક વડા, પ્રસાદ દેવરે, વરિષ્ઠ ડિરેક્ટર છે. "ડી એસ સી આઈ")ખાતે, શ્રીકાંત શ્રીનિવાસ, વાઈસ પ્રેસિડેન્ટ ઈન્ડિયા હેડ મેમ્બરશિપ સર્વિસ. પીડિત, જેની ઓળખ અપ્રગટ રહે છે, તેણે નાસકોમ પેરોલ સિસ્ટમમાં ૫ વર્ષથી વધુ સમય સુધી તૃતીય પક્ષ પેરોલ પર કાયમી પદ મેળવવા માટે બળજબરી અને હેરાફેરીનો સામનો કરવો પડ્યો છે, કોઈ મજબૂત કારણ આપ્યા વિના કર્મચારીનો કરાર પૂર્ણ થયો નથી, ન તો કામ પ્રત્યે સમર્પણ સમજાવવાની તક આપી. વધુમાં, એવું લાગે છે કે નાસકોમ સભ્યપદ સેવામાં પ્રમોશન વ્યક્તિગત જોડાણો પર આધારિત છે, ઉચ્ચ સ્તરના મેનેજમેન્ટને મનોરંજન કરવા માટે સારી બંધન છે. અહેવાલો સૂચવે છે કે ઉપરોક્ત વ્યક્તિઓ સહિત પીડિતના સાથીદારોએ કર્મચારીની આકાંક્ષાઓને નિષ્ફળ બનાવવા અને સંસ્થામાં પોતાનું વર્ચસ્વ જાળવી રાખવા માટે તેમની સત્તાના હોદ્દાનો દુરુપયોગ કર્યો છે. બળજબરીથી રાજીનામું, કરાર પૂર્ણ, ગેરવર્તણૂક અને ઈરાદાપૂર્વક અપમાનની ઘટનાઓએ કાર્યસ્થળના વાતાવરણને બગાડ્યું છે અને ઉપરોક્ત વ્યક્તિઓએ તેમની નોકરીઓ સુરક્ષિત કરી છે. પીડિત ડિપ્રેશનમાં છે, ઉપરોક્ત વ્યક્તિઓ દ્વારા ભાવનાત્મક અને માનસિક રીતે પજવણીની સારવાર હેઠળ છે તે પરિસ્થિતિ માટે જવાબદાર છે. પીડિતાના સમર્પણ અને યોગ્યતા હોવા છતાં, સત્તામાં રહેલા લોકો

ગોમય રંગ દ્વારા વૈદિક હોળી ઉજવવા ડૉ. વલ્લભભાઈ કથીરિયાની અપીલ

હિંદુ ધર્મમાં ગાયને પવિત્ર ઉચ્ચ આત્મા માનવામાં આવે છે. ગાયનાં છાણમાં લક્ષ્મીજીનો વાસ રહેલો છે. આજે પણ ભારતનાં ઘણા ગ્રામીણ વિસ્તારમાં ગાયનાં સુકા છાણાનો ઉપયોગ બળતણ તરીકે કરવામાં આવે છે. મોટા પ્રમાણમાં છાણ ભેગું કરીને "બાયોગેસ"નું ઉત્પાદન કરી વીજળી માટે ઉપયોગમાં લેવામાં આવે છે. વૈદિક હોળી પ્રગટાવવાથી પર્યાવરણને મોટો લાભ થાય છે. વૈજ્ઞાનિક ઢબે જોઈએ તો, ગૌમય કાસ્ટ પ્રગટાવવાને કારણે વાતાવરણમાં ઓકિસજનની માત્રા વધે છે. વાતાવરણમાં ઈથીલીન ઓક્સાઈડ, પોપીલીન ઓક્સાઈડ છૂટા પડે છે. ઓપરેશન થિયેટરમાં બેક્ટેરિયાનો નાશ કરવા આભણે ઓક્સાઈડનો ઉપયોગ થાય છે. તદુપરાંત ગાયનાં છાણથી ધૂળેટીમાં વપરાતા રંગો પણ



ઉપયોગ કરવામાં આવશે તો તે સ્વાસ્થ્ય માટે ફાયદાકારક નીવડશે. ગાયનાં ગોબરથી બનેલા ગોમય રંગોને ઘરે પણ બનાવી શકાય છે આ માટે સૌ પ્રથમ ગાયનું સુંકું ગોબર લઈ, બારીક ચારણીથી ચારી નાખો ત્યારબાદ તેમાં લીક્વીડ ફોર્મમાં ઉપલબ્ધ ફૂડ/ખાદ્ય કલર ઉમેરી અને ગોબરને બંને હાથેથી મસળી મિક્સ કરો ત્યારબાદ તેમાં

શકાય જે શરીર માટે ફાયદાકારક છે, ગુલાબી રંગ માટે ગુલાબની પાંદડીઓ જેનાથી સૌમ્યતા અને સુગંધ પણ મળી શકે છે તેમજ લાલ રંગ માટે બીટરુટને કાપ કરીને ઉમેરી શકાય. આ દરેક સામગ્રી પ્રકૃતિ તેમજ માનવ સ્વાસ્થ્ય ને કોઈ પણ પ્રકારની હાનિ પહોંચાડતી નથી તેમજ નાના ભુલકાઓ અને પરિવાર સાથે ધૂળેટી રમવાનો અનેરો આનંદ માણી શકાય છે. આ રીતે પ્રકૃતિ સંરક્ષણ અને ગાય માતાની મહિમાનું પણ ઉદ્દમ થાય છે. સૌને ગૌમય રંગથી હોળી રમીને પર્યાવરણ બચાવવા પૂર્વ કેન્દ્રીય મંત્રી, રાષ્ટ્રીય કામધેનુ આયોગનાં પૂર્વ અધ્યક્ષ, ગ્લોબલ કન્ફેડરેશન ઓફ કાઉ બેચૂડ ઈંડસ્ટ્રીઝ (જીસીસીઆઈ)નાં અધ્યક્ષ ડૉ વલ્લભભાઈ કથીરિયાએ અપીલ કરી છે.

કોંગ્રેસના બેન્ક એકાઉન્ટ ફિઝ મામલે પ્રદેશ મીડિયા કન્વીનરશ્રી ડો.યજ્ઞેશભાઈ દવેએ શ્રી કમલમ પ્રદેશ કાર્યાલય ખાતે પત્રકાર પરિષદને સંબોધી



કોંગ્રેસનું બેન્ક એકાઉન્ટ ફિઝ થયાની અધુરી માહિતી રાહુલ ગાંધી અને કોંગ્રેસ પાર્ટીએ મીડિયાને આપી. - શ્રી ડો.યજ્ઞેશભાઈ દવે

કોંગ્રેસ પાર્ટી લોકસભા ચૂંટણી સમયે હતાશ થઇ ગઇ છે, હાર ભાળી ગઇ છે તેના કારણે ભારતના લોકશાહીને બદનામ કરી રહી છે. - શ્રી ડો.યજ્ઞેશભાઈ દવે

રાહુલ ગાંધીને રાજકીય જ્ઞાન તો નથી જ પરંતુ કાયદાકીય જ્ઞાન પણ ક્ષીણ થતુ લાગે છે. - શ્રી ડો.યજ્ઞેશભાઈ દવે

ભારતીય જનતા પાર્ટી ગુજરાત પ્રદેશ મીડિયા વિભાગ એક અખબારી યાદીમા જણાવે છે કે, આજ રોજ કોંગ્રેસના નેતા સોનિયા ગાંધી, રાહુલ ગાંધી સહિત પાર્ટીના અધ્યક્ષ ખડગેજીએ કોંગ્રેસના બેન્ક એકાઉન્ટ ફિઝ મામલે પ્રેસ કરી ભારત દેશની લોકશાહી પર સવાલ ઉઠાવ્યા હતા તે મુદ્દે શ્રી કમલમ પ્રદેશ કાર્યાલય ખાતે પ્રદેશ મીડિયા કન્વીનરશ્રી ડો.યજ્ઞેશભાઈ દવેએ પત્રકાર પરિષદને સંબોધી. આ પત્રકાર પરિષદમા સોશિયલ મીડિયાના ઈન્ચાર્જશ્રી મનનભાઈ દાણી તેમજ પ્રદેશ મીડિયા વિભાગના સહ કન્વીનરશ્રી સુભિનભાઈ

આશરા ઉપસ્થિત રહ્યા હતા. શ્રી ડો.યજ્ઞેશભાઈ દવેએ મીડિયાને માહિતી આપતા જણાવ્યું કે, કોંગ્રેસ ના નેતા સોનિયા ગાંધી, રાહુલ ગાંધી અને કોંગ્રેસ પાર્ટીના પ્રમુખ ખડગેજીએ એક પત્રકાર પરિષદ સંબોધી હતી જેમા કોંગ્રેસનું બેન્ક એકાઉન્ટ ફિઝ થયાની અધુરી માહિતી મીડિયાને આપી છે. લોકસભા ચૂંટણી સમયે કોંગ્રેસ હતાશ થઈ ગઈ છે કોંગ્રેસ હાર ભાળી ગઈ છે. કોંગ્રેસને દેશની જનતાનો સાથ નથી મળતો એટલે તો હવે કોંગ્રેસના નેતાઓ અને કાર્યકર્તાઓ પણ કોંગ્રેસ છોડી જઈ રહ્યા છે. કોંગ્રેસ કપરી પરિસ્થિતિનો સામનો કરી રહી છે

અને આ સમગ્ર ઘટના પરથી જનતાનું ધ્યાન ભ્રમિત કરવા આજની પ્રેસ કરી હતી તેમ લાગે છે. શ્રી યજ્ઞેશભાઈએ વધુમા જણાવ્યું કે, રાહુલ ગાંધી એમ કહે છે કે કોંગ્રેસના બેન્ક એકાઉન્ટ ફિઝ થયા એટલે દેશના ગાંધી ભૂતકાળમા પણ વિદેશમા જઈ ભારત દેશનું અપમાન કરી ચુક્યા છે. રાહુલ ગાંધીને રાજકીય જ્ઞાન તો નથી જ પરંતુ કાયદાકીય જ્ઞાન પણ ક્ષીણ થતુ લાગે છે. કોંગ્રેસ પાર્ટીએ નેશનલ હરાલ્ડની પાંચ હજાર કરોડની સંપત્તિ હડપ કરી લીધી છે. ૫૦ લાખના

રોકણમા ૫ હજાર કરોડની સંપત્તિ પરિવારે લઈ લીધી જે ટ્રસ્ટમા સોનિયા અને રાહુલ ગાંધીના ૭૬ ટકા શેર હતા. રાહુલ ગાંધી ૨૦૦ કરોડ રૂપિયા સિઝ થવા બાબતે પ્રેસ કરતા હોય તો પાંચ હજાર કરોડનો ખુલાસો કરવો જોઈએ. શ્રી યજ્ઞેશભાઈ દવેએ વધુમા જણાવ્યું કે, ભારતીય જનતા પાર્ટીએ કોંગ્રેસના બેન્ક એકાઉન્ટ સીઝ કર્યા નથી. કોંગ્રેસના બેન્ક એકાઉન્ટ જે સીઝ થયા છે તે ઈન્કમેટેક્ વિભાગ દ્વારા થયા છે. ઈન્કમેટેક્ વિભાગમા દરેક વ્યક્તિ માટે કાયદો સરખો જ હોય છે. ઈન્કમેટેક્ સામે જો કોઈ પુરતી માહિતી ન જણાવે તો

ઈન્કમેટેક્ વિભાગ તેના પર કાર્યવાહી કરી શકે છે. કોંગ્રેસે રિટર્ન ફાઇલની મહિતી આપી ન હતી એટલે ઈન્કમેટેક્ વિભાગે તેમના પર કાર્યવાહી કરી છે. કોંગ્રેસ દેશ સમક્ષ ભારતની લોકશાહીને બદનામ કરતી પ્રેસ કરી જનતા સમક્ષ ખોટું બોલી રહી છે. નોટીસ આપ્યા તેને પાંચ પાંચ વર્ષ થયા છે આજે જ એકાઉન્ટ ફિઝ થયા તેમ નથી. ચૂંટણી સમયે જનતાની સહાનુભૂતિ જીતવાનો એક હથકોડો અપનાવ્યો છે. કોંગ્રેસ પાસે માત્ર ૨૦૦ કરોડ જ રૂપિયા છે? કોંગ્રેસના નેતાઓ જનતાને ભરમાવતી પ્રેસ કરી તે આજે સાબિત થયુ છે.



વૈદિક હોળી પ્રાગટ્ય માટે આપની જરૂરિયાત અનુસાર

"ગોકાસ્ટ" જથ્થો, વહેલા તે પહેલાના ધોરણે તાત્કાલિક મેળવી લેશો, (ગૌસેવા શુલ્ક ફકત- ૨૦જી/૧૪) સંપર્ક સ્થળ :- છર શક્તિ ગૌશાળા સમુહ કેન્દ્ર, ૭, સુદર્શન એપાર્ટમેન્ટ, ભુમિનગર સોસાયટી સામે, સોલા રોડ, ઘાટલોડિયા, અમદાવાદ - ૩૮૦૦૬૧, (આપ રૂબરૂ અથવા ટ્રાન્સપોર્ટ ચાર્જ ચુકવીને (પોર્ટર) મારફતે સોસાયટી બેઠાં પણ ડિલિવરી મેળવી શકશો... જય ગોમાતા. (આપનાં સગાંસંબંધીઓ ને પણ જાણ કરવા વિનંતી છે)

વિકસિત ભારત વાળા વોટ્સએપ મેસેજ મોકલવા પર ચૂંટણી પંચનો પ્રતિબંધ

નવીદિલ્હી, તા. ૨૧ લોકસભા ચૂંટણી ૨૦૨૪ કેન્દ્ર સરકાર દ્વારા સામાન્ય લોકોને મોકલવામાં આવતા 'વિકસિત ભારત' નામના વોટ્સએપ મેસેજ પર ચૂંટણી પંચે કડકાઈ દાખવી છે. વાત જાણે એમ છે કે, ચૂંટણી પંચે આ અંગે ઈલેક્ટ્રોનિક્સ અને ઈન્ફોર્મેશન ટેકનોલોજી મંત્રાલયને નોટિસ પણ પાઠવી છે. કેન્દ્રીય ચૂંટણી પંચે ઈલેક્ટ્રોનિક્સ અને ઈન્ફોર્મેશન ટેકનોલોજી મંત્રાલયને નોટિસ આપતાં કહ્યું કે, આચારસંહિતા લાગુ થયા પછી પણ જો લોકોને વિકસિત ભારત સંબંધિત સંદેશ મળી રહ્યા છે તો તેને તાત્કાલિક રોકી દેવા જોઈએ.

લોકસભાની ચૂંટણીનો ધમધમાટ : ગાંધીનગર જિલ્લામાં યુવા-દિવ્યાંગ મતદાન મથકો ઊભા કરાશે, પાંચેય મતદાન મથકોનું સંચાલન યુવાઓ અને દિવ્યાંગો કરશે



ગાંધીનગર જિલ્લાના પાંચ વિધાનસભા મતદાર વિભાગમાં દરેક મતદાર વિભાગ દીઠ એક એક આદર્શ મતદાન મથક, યુવા મતદાન મથક અને પી. ડબલ્યુ. ડી મતદાન મથક ઉભા કરવામાં આવશે. આ મતદાન મથકોનું સંચાલન યુવા કર્મચોગીઓ તેમજ

દિવ્યાંગો દ્વારા કરવામાં આવશે. ગાંધીનગર જિલ્લા ચૂંટણી અધિકારી અને કલેક્ટર મેહુલ દવેએ જણાવ્યું છે કે, ગાંધીનગર જિલ્લામાં લોકસભા સામાન્ય ચૂંટણી શાંતિપૂર્ણ માહોલમાં પૂર્ણ થાય તે માટે વહીવટી તંત્ર સજ્જ છે. વહીવટી તંત્ર દ્વારા

લોકશાહીના અવસરમાં વધુને વધુ મતદારો સહભાગી બને અને સાચા અર્થમાં લોકશાહીનો અવસર ઉજવાય તે દિશામાં પણ નક્કર પ્રયત્નો કરવામાં આવી રહ્યા છે. ગાંધીનગર જિલ્લામાં દહેગામ, માણસા, કલોલ, ગાંધીનગર(દ) અને ગાંધીનગર(ઉ) એમ પાંચ વિધાનસભા મતદાર વિભાગનો સમાવેશ થાય છે. આ તમામ મતદાર વિભાગમાં આદર્શ મતદાન મથક ઉભા કરવામાં આવશે. જેમાં ૩૪ - દહેગામ મતદાર વિભાગમાં ૧૩૨ - મીઠાના મુવાડા-૩, ૩૫ - ગાંધીનગર(દ) મતદાર વિભાગમાં ૭૮ - પુન્દ્રાસણ-૧, ૩૬ - ગાંધીનગર(ઉ)માં ૧૦૮, ગાંધીનગર- ૮૭, જ્યારે ૩૭ - માણસા મતદાર વિભાગમાં ૧૮૩,

બળીયાનગર (માણેકપુર) અને ૩૮ કલોલ મતદાર વિભાગમાં ૧૫૬ - બોરીસણા - ૧૩ ખાતે આદર્શ મતદાન મથક બનાવવામાં આવશે. આ પાંચેય મતદાર વિભાગ દીઠ એક યુવા મતદાન મથક ઉભું કરવામાં આવશે. યુવા મતદાન મથક ખાતે તમામ યુવાન અધિકારી-કર્મચોરીઓ દ્વારા મતદાન મથકનું સંચાલન કરવામાં આવશે. આ પ્રકારના મતદાન મથક ૩૪- દહેગામ મતદાન વિભાગમાં ૭૫- અહેમદપુરા, ૩૫- ગાંધીનગર(દ) મતદાર વિભાગમાં ૮૫- સરગાસણ - ૬, ૩૬- ગાંધીનગર(ઉ) મતદાન વિભાગમાં ૧૪૭- ગાંધીનગર-૫૫, જ્યારે ૩૭- માણસા મતદાર વિભાગમાં ૧૮૮- ભીમપુરા અને ૩૮ કલોલ મતદાર વિભાગમાં ૧૫૫- બોરીસણા - ૧૨ ખાતે

યુવા મતદાન મથક બનાવવામાં આવશે. દિવ્યાંગો દ્વારા સંચાલિત પીડબલ્યુડી મતદાન મથકો પણ પાંચેય વિધાનસભા મતદાર વિભાગ દીઠ એક બનાવવામાં આવશે. જેમાં ૩૪- દહેગામ મતદાન વિભાગમાં ૮૬ પાલેયા-૨, ૩૫- ગાંધીનગર(દ) મતદાર વિભાગમાં ૧૩૭- કુડાસણ- ૮, ૩૬- ગાંધીનગર(ઉ) મતદાન વિભાગમાં ૧૪૫- ગાંધીનગર-૫૩, ૩૭- માણસા મતદાર વિભાગમાં ૨૪ - મોતીપુરા વેડા અને કલોલ મતદાર વિભાગમાં ૧૪૪- બોરીસણા- ૧ ખાતે પીડબલ્યુડી મતદાન મથક બનાવવામાં આવશે. આ મતદાન મથકમાં દિવ્યાંગ વ્યક્તિઓ સરળતાથી મતદાન કરી શકે તે પ્રકારની તમામ સુવિધાથી સજ્જ હશે.

UPSC બાદ હવે ગુજરાતમાં વહીવટી કારણોસર એક પરીક્ષા મોકૂફ રખાઈ, ઉમેદવારો ચિંતામાં

દેશમાં આગામી મહિનાથી લોકસભાની ચૂંટણી યોજાવા જઈ રહી છે. જેના કારણે જીએઆર પરીક્ષા સ્થગિત કરી દેવાઈ છે. ત્યારે હવે ગુજરાતમાં પણ એક પરીક્ષાને મોકૂફ રખાઈ છે. દાંતીવાડા કૃષિ યુનિવર્સિટીમાં ખેતીવાડી અધિકારી/સીનીયર રીસર્ચ આસીસ્ટન્ટ અને તેની સમકક્ષ (કૃષિ/બાગાયત) તેમજ ખેતીવાડી મદદનીશ અને તેની સમકક્ષ (કૃષિ/બાગાયત)ની વર્ગ-૩ જે પરીક્ષા તારીખ ૨૨ માર્ચ ૨૦૨૪ ના રોજ લેવાનારી પરીક્ષા હાલ પૂરતી મોકૂફ રખાઈ છે. સરદાર કૃષિનગર દાંતીવાડા કૃષિ યુનિવર્સિટી ખાતે ખેતીવાડી અધિકારી/સીનીયર રીસર્ચ આસીસ્ટન્ટ અને તેની સમકક્ષ (કૃષિ/બાગાયત) તેમજ ખેતીવાડી મદદનીશ અને તેની સમકક્ષ (કૃષિ/બાગાયત)ની વર્ગ-૩ સંવર્ગની સીધી ભરતી અંગેની જાહેરાત ક્રમાંક :



૦૧/૨૦૨૪ અન્વયે તારીખ ૨૨/૦૩/૨૦૨૪ ના રોજ આયોજિત ઝિલ્લા મુકાબલો ઈજેલજી/જી (અર્ધ) પરીક્ષાને હાલ મોકૂફ રખાઈ છે. જાહેરનામામાં કહેવામાં આવ્યું છે કે, કોઈ અનિવાર્ય કારણોસર પરીક્ષા મોકૂફ રાખવામાં આવી છે અને જણાવવામાં આવ્યું છે વધુ માહિતી માટે અંગેની યુનિવર્સિટીની વેબસાઇટ પર જણાવવામાં

આવશે. જોકે હવે પરીક્ષાર્થીઓને પરીક્ષાની નવી તારીખની રાહ છે. ચૂંટણી પંચે ગયા શુક્રવારે લોકસભા ચૂંટણી ૨૦૨૪નું શેડ્યુલ જાહેર કર્યું હતું. લોકસભાની ચૂંટણી ૧૯ એપ્રિલથી ૧ જૂન સુધી સાત તબક્કામાં યોજાશે. ૪ જૂને મતગણતરી થશે. જ્યારે યુપીએસસીની પરીક્ષા ૨૬ મેથી શરૂ થવાની હતી.

કલોલના સલજીપુરા વડસર રોડ પરથી ગેરકાયદેસર રીતે ચાલતું LPG ગેસ ગોડાઉન ઝડપાયું

કલોલ તાલુકાના સલજીપુરા વડસર રોડ પર જોગણી માતાના મંદિર પાસે આવેલ ભરતજી ઠાકોરના વાડામાં ગેરકાયદેસર રીતે વગર પાસ પરમીટે ચાલતું ગેસ ગોડાઉન પર જઈ ગાંધીનગરની ટીમે રેડ કરી હતી. જ્યાં માણસોની જીંદગી જોખમમાં મુકાય તેમ અનધિકૃત રીતે વગર પાસ પરમીટે રાંધણ ગેસના ઘરેલું બોટલમાંથી કોમર્શિયલ ને ગેસના બાટલા સગળગી ઉઠે તેવો ભયજનક પદાર્થ એક બોટલમાંથી બીજી બોટલમાં ભયજનક જલદ પદાર્થ કોઈપણ જાતની વ્યવસ્થા વગર પોતાના આર્થિક ફાયદા સારું વેચાણ કરવા સારું રાખ્યું હતું. ગેસના અલગ અલગ કંપનીના બાટલા ઓટો રિક્ષા તેમજ અન્ય સાધનો સાથે ફુલ રૂપિયા ૧,૨૩,૬૫૦ મુદ્દામાલ સાથે આરોપી પરમાર ગણપત કાનજીભાઈ રહે. વસંતનગર ટાઉનશિપ ગોતા અમદાવાદ વાળાની ધરપકડ જઈ ગાંધીનગર દ્વારા કરવામાં આવી છે. કલોલ તાલુકાના સલજીપુરા વડસર રોડ પર ગેરકાયદેસર રીતે એલપીજી ગેસના બાટલાનો વેપાર ચાલે છે તેવી બાતમી મળતા બપોરે ૧:૩૦ કલાકે જીંબની ટીમ દ્વારા આ ગેરકાયદેસર ચાલતા ગેસના ગોડાઉન પર દરોડો પાડી આ ગોડાઉનમાં માલિક આરોપી પરમાર ગણપત કાનજીભાઈ રહે. ટાઉનશીપ ગોતા વાળાની અલગ અલગ કંપનીના ને ગેસના કોમર્શિયલ તેમજ ઘરેલું વપરાશ ગેસના ભરેલા અને ખાલી બાટલા સાથે ગોડાઉન માલિકની જઈ ગાંધીનગર દ્વારા ધરપકડ કરી તેની વિરૂદ્ધ ગુનો નોંધી કાયદેસરની કાર્યવાહી હાથ ધરવામાં કરવામાં આવી છે.

ગુજરાતમાં તાપમાન બે ડિગ્રી વધશે: કચ્છ, મહિસાગર, દાહોદ, છોટાઉદેપુરમાં વરસાદની આગાહી

હવામાન વિભાગ દ્વારા આગામી ૨૪ કલાક દરમિયાન પોરબંદર, ગીર સોમનાથ, દિવમાં હિટવેવની આગાહી કરી છે. ત્યારે બીજી તરફ મહિસાગર, દાહોદ અને છોટાઉદેપુરમાં હળવો વરસાદ વરસી શકે તેવી સંભાવના વ્યક્ત કરી છે. ઉપરાંત અમદાવાદ શહેરમાં વાદળછાયું વાતાવરણ જોવા મળી રહ્યું છે. પરંતુ શહેરમાં વરસાદની આગાહી હવામાન વિભાગ દ્વારા કરવામાં આવી નથી. પરંતુ ઉત્તર ગુજરાતના કેટલાક જિલ્લામાં છૂટો છવાયો વરસાદ વરસી શકે તેવી શક્યતા છે. અરબ સાગર ઉપરથી આવતા ભેજને કારણે હવામાન વિભાગે આગામી કલાકો દરમિયાન કેટલાક જિલ્લામાં વરસાદની આગાહી કરી છે. ઉપરાંત પવનની ગતિ પણ ઉત્તર પશ્ચિમથી ઉત્તર દિશા તરફ રહેતા અરબ સાગર પરના ભેજ ગુજરાત આવશે. જેનાથી ઉત્તર ગુજરાતના કેટલાક જિલ્લાઓ પર તેને કારણે હળવો વરસાદ વરસી શકે છે. અમદાવાદ શહેરમાં પણ



વાદળછાયું વાતાવરણ પરથી આવતા ભેજને કારણે જ હોવાનું હવામાન વિભાગના વૈજ્ઞાનિકે જણાવ્યું હતું. હવામાન વિભાગ દ્વારા દરિયા કિનારાના વિસ્તારોમા ડિસ્કમર્ટ એટલે કે બફારો રહેવાની આગાહી કરવામાં આવી છે. આગામી ૨૪ કલાક દરમિયાન અમદાવાદ અને ગાંધીનગરમાં અનુક્રમે ૩૮ અને ૩૭ ડિગ્રી સેલ્સિયસ મહત્તમ તાપમાનની શક્યતા છે. હવામાન વિભાગના અહેવાલ અનુસાર આગામી પાંચ દિવસ દરમિયાન રાજ્યભરનું વાતાવરણ શુષ્ક અને ગરમ રહેશે. આ ઉપરાંત

હીટવેવની શક્યતા છે. જેમાં ગત ૨૪ કલાક દરમિયાન રાજ્યના ગીર સોમનાથ, પોરબંદર અને કચ્છના વિસ્તારોમાં હીટવેવની અસર રહી હતી. હવામાન વિભાગની આગાહી અનુસાર રાજ્યના ત્રણ જિલ્લાઓમાં હીટવેવની આગાહી મુજબ છેલ્લા ૨૪ કલાક દરમિયાન દીવ અને પોરબંદરમાં સામાન્ય કરતાં પાંચ ડિગ્રી સેલ્સિયસ જેટલું વધુ તાપમાન નોંધાતાં હીટવેવ લહેરની અસર રહી હતી.

હોળી-ધુળેટીમાં દારૂની રેલમથેલ કરવા બુટલેગરોના હવાતિયા : શામળાજી પોલીસે અલ્ટો કાર માંથી પૈજા બોટલ દારૂ ઝડપ્યો

હોળી-ધુળેટીના પર્વમાં વિદેશી દારૂની ખપત વધુ રહેતી હોવાથી તહેવારોમાં દારૂની રેલમથેલ કરવા બુટલેગરો નિતનવા નુસ્ખા અપનાવી વિદેશી દારૂ બુટલા પ્રવેશીલ બન્યા છે અરવલ્લી જિલ્લા પોલીસ તંત્ર સહન ચેકીંગ અને રાઉન્ડ ધી કલોક પેટ્રોલીંગ કરી બુટલેગરોમાં કીમિયા પર પાણી ફેરવી રહી છે શામળાજી પોલીસે વસોયા ગામની સીમમાંથી દારૂ ભરેલી કારનો ફિલ્મી ઢબે પીછો કરતા બુટલેગર અંતરિયાળ વિસ્તારમાં કાર મૂકી ફરાર થતાં પોલીસે

કારમાંથી ૬૯ હજારથી વધુનો શરાબ જમ કરી કાયદેસરની કાર્યવાહી હાથધરી હતી શામળાજી પોલીસના અ.સ.કે. ડેસાઈ અને એ.ન.એસ.બારાએ જુદી-જુદી ટીમો બનાવી રાજસ્થાન રાજ્યને અડીને આવેલ આંતરરાજ્ય સરહદ પર રાઉન્ડ ધી કલોક પેટ્રોલીંગ હાથધરી નાના-મોટા વાહનો મારફતે વિદેશી દારૂ ઠાલવતા બુટલેગરો સામે સખ્ત કાર્યવાહી હાથધરી છે શામળાજી પોલીસે અંતરિયાળ વિસ્તારમાં પેટ્રોલીંગ હાથધરતા વસોયા ગામ નજીક પોલીસજીપ જોઈ રાજસ્થાન તરફથી અલ્ટો કારમાં વિદેશી દારૂ ભરી પસાર થતો બુટલેગરે કાર રિવર્સ કરી પરત હંકારી મુકતા પોલીસે ફિલ્મી ઢબે કારનો પીછો કરતા બુટલેગર જંગલ વિસ્તાર નજીક કાર બિનવારસી હાલતમાં મૂકી ફરાર થઈ જતા પોલીસે કારની તલાસી લેતા કારમાંથી વિદેશી દારૂની બોટલ-૫૬૪ કિ.રૂ. ૬૯૧૦૮/- સહિત જુલ રૂ. ૧૬૯૧૦૮/- મુદ્દામાલ કબ્જ કરી ફરાર બુટલેગર સામે પ્રોસેક્યુશન એક્ટ હેઠળ ગુન્હો નોંધી ઝડપી પાડવા ચકો ગતિમાન કર્યા હતા